

ஜாமக்காரன் JAMAKKARAN

ஜ
ம
க
க
ர
ன்

J
A
M
A
K
K
A
R
A
N



(ஜாமக்காரனில்) எல்லாவற்றையும் சோதித்துப் பார்த்து நலமானதை பிடித்துக்கொள்ளுங்கள் 1 தெச. 5:21
ஆவிக்குரியவன் எல்லாவற்றையும் ஆராய்ந்து நிதானிக்கிறான். ஆனாலும் அவன் மற்றொருவராலும்
ஆராய்ந்து நிதானிக்கப்படான். 1 கொரி. 2:15

VOLUME - 8 Reg No.TNBIL/2016/70171 ISSUE - 12
DECEMBER 2024 TAMIL & MALAYALAM
ANNUAL SUBSCRIPTION - Rs.60/= FOREIGN - Rs.600/=
Mob.: No. 9894261333

☎ 0427 - 2387499. E-mail : jamakaran@yahoo.com. Fax: 0427- 2386464. www.jamakaran.com

கர்த்தருக்குள் அன்பானவர்களே,

மறுபடியும் உங்களோடு தொடர்புகொள்ள செய்த மகா
உன்னதர்க்கு ஸ்தோத்திரம் உண்டாவதாக.

தகுதி

இம்மாத தீயானத்துக்கென்று தெரிந்தெடுத்த தலைப்பு
தகுதி என்பதாகும். கிறிஸ்தவ விசுவாசிக்கும் கிறிஸ்தவன்
என்று கூறிக்கொள்ள தகுதி வேண்டும். மனந்திரும்புதல்
இரட்சிப்பின் அனுபவம் பெற்றவர்களாக இருக்க வேண்டும்.
அப்படிப்பட்டவர்கள்தான் சபை அங்கத்தினராக இருக்க வேண்டும்.

இந்த அனுபவம் பெற்றவர்கள்தான் சபை நிர்வாக பொருப்பை ஏற்றவர்களாக
இருக்கலாம். இந்த தகுதியின் அடிப்படையில்தான் ஆயர்களாக, பிஷ்ப்பாக
மாடரேட்டராக உள்ள பொருப்பை பெறவேண்டும்.

தகுதியில்லாதவர்கள் மேலே வாசித்த ஊழிய பொருப்புகளை
ஏற்கக்கூடாது. மற்றவர்கள் என்னை வற்புறுத்தியதால் நான் பொறுப்புகளை
ஏற்றுக்கொண்டேன் என்றால் கர்த்தர் அந்த காரணத்தை எற்றுக்கொள்ள மாட்டார்,
மட்டுமல்லாமல் தேவ கோபம் உங்கள் மேல் வரும். ஊழியம் என்பது புதவி அல்ல.
தகுதியில்லாதவர்கள் ஊழிய பொறுப்பு வகிக்க கூடாது.



DECEMBER - 2024

ஆகையால் சகோதரர்களே ! (II போதுரு 1:10)

ஊழியர்கள் அடிக்கடி தங்களை பரிசோதித்துக்கொள்ளவேண்டும். நான் இந்த ஆயர் அல்லது பாஸ்டர் பொறுப்பில் இருப்பது தகுதிதானா அல்லது பிஷ்ப் பொருப்பில், மாடரேட்டர் பொருப்பு வகிப்பதற்கு தகுதியுள்ளவன்தானா என்று ஆராய்ந்து பார்க்க வேண்டும். இப்படி செய்தால் கர்த்தரின் கோபத்துக்குள்ளாகமாட்டீர்கள். பழைய ஏற்பாட்டின் காலத்தில் II நாளா 26:19, 16-21 உசியா என்ற ராஜா தேவாலயத்திற்கு சென்று கர்த்தருக்கு தூபம் காட்ட தூப கலசத்தை கையில் எடுத்தான். இப்போது ஆசாரியர்கள் ராஜா, வேண்டாம். தூபம் காட்டுவது பரிசுத்தம் ஆக்கப்பட்ட ஆசாரியர்க்கு உரியது என்று எவ்வளவோ எச்சரித்து பார்த்தார்கள், கேட்கவில்லை. என் தெய்வத்துக்கு ஊழியம் செய்ய கூடாதா என்று தூப கலசத்தை கையில் எடுத்து தூபம் காட்டினான். அந்த நிமிடமே நெற்றியில் குஷ்டம் வந்தது . ராஜா செய்த தவறென்ன ? ஊழியம் செய்தது தவறா? தூபம் காட்டியது தவறா? **தவறில்லை ஆனால் தகுதியில்லை.**

அதைத்தான் ஆயர், பிஷ்ப் சபை செக்கரட்டரி லே செயலர் ஆகிய பொறுப்பு வகிப்பவர்களுக்கு தகுதி வேண்டும். 2 தீமோ 3:1-10 என்று வேதம் குறிப்பிடுகிறது.

இப்போதுள்ள ஆயர்கள், விசுவாசிகள் சுவிசேஷகர்கள் பாவம் செய்துகொண்டே ஊழியமும் செய்கிறார்களே! சாட்சி என்ற பெயரில் ஏராளமான பொய் சாட்சிகளை தயார் செய்கிறார்களே. ஜெபத்தில் ஏராளமான பொய் தரிசனங்களை கூட்டத்தில் பெயர்களை கூறி அழைப்பது பல வியாதிகளை கர்த்தர் காட்டுகிறார் என்று துணிகரமாக பொய்களை கூறுகிறார்கள். சகோ. **ஆலன்பால்**, நாலுமாவடி **லாசரஸ்** போன்றவர்களின் TV சேனலை நீங்கள் பார்த்தாலும்போதும். நான் கூறுவது உண்மை என்று புரியும். பழைய ஏற்பாட்டு காலம் போல் தண்டனை இப்போது இருக்குமேயானால் இன்றைய பல ஊழியர்கள் பிரசங்கித்துக்கொண்டிருக்கும்போதே பொத் பொத் என்று தேவ தண்டனை பெற்று விழுந்திக்கவேண்டும். ஏன் இவர்கள் கர்த்தரின் தண்டனை பெறாமல் இருக்கிறார்கள்? காரணம், இது **கிருபையின் காலம்** இயேசு சிலுவையில் அறையப்பட்டு இரத்தம் சிந்தியபின் இந்த ஊழியர்களை **மன்னித்து** அவர்களை மிக அதிகமாக செழிக்க செய்கிறார்

ஆனாலும் இந்த ஊழியர்களின் மனைவிமார்களுக்கு கணவன் தவறாக தீர்க்கதரிசனம் கூறுகிறதை அறிந்திருக்கிறார்கள். ஊழியர்களின் மனச்சாட்சிக்கும் தெரியும். பரிசுத்த ஆவியானவர் உணர்த்திக்கொண்டே இருப்பார். ஒரு நாள் அமெரிக்க ஊழியர் **பெணிவின்** என்பவர்போல நான் ஜெபத்தில் பெயர்களை அழைப்பது பொய் என்று பகிரங்கமாக பேட்டியளித்தார். இப்படி வெளிப்படையாக தன் பொய்யான ஊழியங்களை உலக மக்களுக்குமுன் அறிக்கையிட்டதால் தேவ கோபத்திற்கும் தண்டனையிலிருந்தும் தப்பிக்க வழியுண்டு. நம் கர்த்தர் நல்லவர்.

இதை வாசிக்கும் வாசகர்களும் தற்பரிசோதனை செய்து கிறிஸ்துவின் அன்பிற்குள் பிரவேசிப்போம். ஜெபிக்கிறேன்

உங்கள் யாவருக்கும் என் புது வருட வாழ்த்துக்கள்.

- Dr. புஷ்பராஜ்

புதிய ஆண்டில் நம்மை வழிநடத்தும் கர்த்தருடைய கரம்

Dr. பன்னீர்செல்வம், (IBT)

முதலாம் மாதம் முதல் தேதியில் எஸ்ரா பாபிலோனிலிருந்து எருசலேமிற்கு பிரயாணமாகி புறப்பட்டான். தேவனுடைய தயவுள்ள கரம் அவன் மேல் இருந்தது. (எஸ்ரா. 7:9)

மனித வாழ்க்கை ஒரு நீண்ட பயணம். நாம் இந்த உலகில் பிறந்தவுடன் அந்த பயணம் ஆரம்பமாகிறது. நாம் மரிக்கும் போது அது முற்றுப்பெறுகிறது. மனிதனுடைய பிறப்பிற்கும் இறப்பிற்கும் உள்ள இடைவெளி ஒவ்வொரு நாளும் குறைந்துகொண்டே போகிறது. அதை அவன் உணர்வது கிடையாது. தாயின் வயிற்றிலிருந்து (WOMB) கல்லறை (TOMB) நோக்கி செல்லும் இப்பயணத்தில் இடைவெளி காலத்தை தான் நாம் வாழ்க்கை என்று அழைக்கிறோம். இந்த இடைவெளி காலத்தில் அவன் செய்யும் செயல்கள் அவன் ஆற்றும் பணிகள் நல்லது - கெட்டது, நன்மை - தீமை ஆடும் ஆட்டம், போடும் கூச்சல் கூக்குரல் அவன் போன பின்பு நாளாவட்டத்தில் மக்கள் மனதில் இருந்து மக்கி மண்ணாகி மறைந்து கரைந்து காணாமல் போகிறது. இந்த உண்மையைத்தான் மோசே அவரது பாடலில் (90ம் சங்கீதம்) மனித வாழ்க்கை என்பது காலையில் முளைத்து பூத்து மாலையிலே உலர்ந்துபோகும் புல்லுக்கு ஒப்பாயிருக்கிறது என்று குறிப்பிடுகிறார்.

அந்த சங்கீதத்தில் மனிதனுடைய ஆயுசு நாட்கள் 70 வருடம். பெலத்தின் மிகுதியில் அதிகபட்சம் 80 வருடம் என்று குறிப்பிடுகிறார். (Max 80 Years) என்று எழுதிவிட்டு அவர் 120 வருடம் வாழ்ந்தது இங்கு குறிப்பிடக்கூடாது.

தனது 120 வயதிலும் அவர் யாருடைய உதவியும் நாடாமல் நல்ல கண் பார்வையுடனும் நன்றாக நடந்து திரிந்து தனது வேலைகளை தானாகவே செய்தார் என்பதை நாம் மறக்கக்கூடாது. ஆனால் பேதுருவை பார்த்து இயேசு உன்னுடைய முதிர் வயதில் உனக்கு இன்னொருவர் உதவி இல்லாமல் உன்னால் வேஷ்டியோ பேண்டோ கூட போடமுடியாது. அவ்வளவு பெலவீனப்பட்டு போவாய் என்று யோவான் 21:18ல் கூறுகிறார்.

ஆம் 80, 90 வயதாகும்போது நமது சரீரம் பலவீனப்பட்டு நம்மால் ஒரு வேலையும் செய்யமுடியாத ஒரு பரிதாப நிலை ஏற்படும். ஆனால் மோசேயிக்கு அப்படி ஏற்படவில்லை.

தேவனுடைய தயவுள்ள கரம் நம்முடன் இருக்கட்டும்

என்றா பாபிலோனிலிருந்து எருசலேமிற்கு கி.மு. 457ம் ஆண்டு புறப்பட்டு செல்கிறார். அது ஒரு 4 மாத பயணம். 800 கி.மீ. செல்ல 120 நாட்கள் ஆனது. ஒரு நாளைக்கு 7 கி.மீ. பயணம் சென்றது குறிப்பிடத்தக்கது. என்றா புது வருடத்தன்று முதலாம் மாதம் முதலாம் நாள் பாபிலோனிலிருந்து எருசலேம் நோக்கி புறப்பட்டார். செருபாபேல் மூலமாக இரண்டாவது ஆலயம் எருசலேமில் கி.மு. 520ல் கட்டிமுடிக்கப்பட்டு ஏறுக்குறைய 60 வருடங்கள் உருடோடிவிட்டது. ஆனாலும் எருசலேம் ஆலயத்தில் வேத வசனத்தை கருத்தாய் போதிக்க கூடிய சரியான போதகர் இல்லை. அந்த வெற்றிடத்தை நிறுப்ப வேத வசனத்தை ஆராயவும் அதன் படி போதிக்கவும் தனது இருதயத்தை ஆயத்தப்படுத்தியிருந்த என்றா எருசலேமிற்கு புறப்பட்டு செல்கிறார். அவருடைய நீண்ட கால்நடை பயணத்தின்போது கர்த்தருடைய தயவுள்ள கரம் அவர்மேல் இருந்தது என்று வேதம் சொல்கிறது.

ஆம். நமது வாழ்க்கை பயணத்தின்போது இந்த 2025ம் ஆண்டில் அடியெடுத்து வைக்கின்ற ஒவ்வொருவரையும் ஆண்டவரது தயவுள்ள கரம் நமது வாழ்க்கை பயணத்திலும் நம்மோடிருக்கவேண்டும். அந்த பயணத்தில் பல எதிர்பாராத ஆபத்துக்கள் விபத்துக்கள், மோசங்கள், பள்ளங்கள், மேடுகள், கெடுபிடிகள் உண்டு என்பதை நாம் உணரவேண்டும்.

ரயில் பயணத்தை எடுத்துக்கொள்ளுங்கள் அதில் எத்தனை தலைவலிகள் கால் சருக்குதல்கள், எதிர்பாராத ஏமாற்றங்கள், ஆபத்துக்கள். ஒரு ரயில் பயணத்தை என்னால் மறக்கமுடியாது. எனது டிக்கட்டை பரிசோதித்த டிடி. அதில் ஆண் என்று போடுவதற்கு பதிலாக பெண் என்று போட்டிருப்பதை நான் கவனிக்க தவறிவிட்டேன். அதன் விளைவாக மீண்டும் நான் பயண கட்டணம் கொடுக்கவேண்டியதாயிற்று. என்னிடம் பணம் இருந்ததால் எப்படியோ சமாளித்தேன் அப்படி பணம் இல்லையென்றால் என்ன நடந்திருக்கும். பயணத்தை ரத்து செய்திருப்பேன். இத்தவறு எப்படி நடந்தது என்று யோசித்தேன். அப்பொழுதுதான் ஒரு உண்மை பிடிபட்டது. அதாவது Mr. S. Panner selvam என்று எழுதிக்கொடுத்ததில் Mr.ம் sம் இணைந்து என்னை Mrs. Panner selvam ஆக்கி Male என்பது Femaleஆக மாறி டிக்கடிற்குள் நுழைந்துவிட்டது. இன்னொரு முறை பம்பாயில் இரவு 12-30 மணிக்கு ஒரு ரயிலில் Book பண்ணினேன். அன்று 12-30 மணிக்கு நான் சென்ற போது TT என்னை பார்த்து நீங்கள் போக வேண்டிய ரயில் முந்தைய நாள் அதிகாலை 00-30 மணிக்கே போய்விட்டது. You are exactly 24 hours late, you are an illegal passanger without ticket என்று கூறினார்.

கப்பல் பணத்தில் ஒருவர் இறந்துவிட்டார்.

ரயில் பயணத்தினபோது பெட்டி, பணம், பொருள் இழந்தவர்கள் அநேகர் உண்டு. என்னை போலவே இதை வாசிக்கிற உங்களில் பலர் பயணத்தினபோது பொருள், பணம். ஏன் டிக்கட்டைகூட இழந்தவர்கள் அநேகர் இருக்கலாம். நமது வாழ்க்கை பயணத்திலும் இதுபோன்ற பல பிரச்சனைகள் பல பள்ளங்களும் மேடுகளும் சூறாவலிகளும் சுனாமிகளும் இருப்பதை நம்மால் தடுக்கமுடியாது. நமது இந்த வாழ்க்கை பயணத்திலும் எதிர்பாராத இழப்புகளும் ஏமாற்றங்களும் ஏன் இறப்பு கூட நடைபெறும். 2008 ஆண்டு நானும் என் மனைவியும் அந்தமான் போர்ட் பிளேயர்லிருந்து சென்னைக்கு 52 மணிநேர கப்பல் பயணம் முடிந்து சென்னையை அடைந்த போது ஒரு தகவல் எங்களை அதிரச்செய்தது. நமது தமிழ்காரர் ஒருவர் தனியாக பயணம் செய்தவர். நாங்கள் பயணம் செய்த அதே கப்பலில் பயணம் செய்தவர் பயணத்தின் போது இறந்துவிட்டார் என்ற செய்தி, நடுக்கடலில் தன்னந்தனியாக மரணத்தை சந்திப்பது என்ன கொடுமை.

இதை வாசிக்கிற உங்களுக்கும் எனக்கும் இந்த 2025 என்ற புதிய ஆண்டிற்குள் அடியெடுத்து வைத்திருக்கிற நம் ஒவ்வொருவரையும் கர்த்தரின் கரம் நம்மை வழிபடுத்தும்படியாக நம்மை அவரது கரத்திற்குள் ஒப்படைக்கவேண்டும். எஸ்றாவின் 4 மாத 800 கி.மீ. நடை பயத்தினபோது அவரை பாதுகாத்து வழிநடத்திய கர்த்தருடைய தயவுள்ள கரம் நம்மையும் வழிநடத்தும்படியாக ஒப்புக்கொடுக்க வேண்டும். இந்த ஆண்டு மாத்திரமல்ல வரப்போகும் நமது எஞ்சிய நாட்களிலும் கர்த்தருடைய கரம் நம்மை எவ்வாறு வழிநடத்தப்போகிறது என்பதை நாம் சிந்திப்பது நல்லது.

1. வழிநடத்தும் கரம் : பாபிலோனிலிருந்து எருசலேம் பயணத்தினபோது எஸ்றாவை தேவனுடைய தயவுள்ள கரம் வழிநடத்தியது. (எஸ் 7:9)
2. திடப்படுத்தும் கரம் : தேவனுடைய கரம் அவர்கள்மேல் இருந்த காரணத்தால் - அந்த நல்ல வேலைக்கு எல்லோருடைய கைகளும் திடப்படுத்தப்பட்டது. (நெகே. 2:18)
3. தாங்கும் கரம் : நீதிமான் விழுந்தாலும் தள்ளுண்டு போவதில்லை. கர்த்தர் தம் கைகளினால் அவனை தாங்குவார். (சங்கீதம் 37:24)
4. போஷிக்கும் கரம் : உம்முடைய கரத்தில் திறந்து ஏற்றவேலையில் ஆகாரத்தை தந்து நன்மைகளினால் திருப்தியாக்கிறீர். (சங் 104:27,28)
5. பாதுகாக்கும் கரம் : என் கையில் இருக்கிற உங்களை எவனும் பறிக்கமுடியாது. யோ. 10:28

1. வழிகாட்டும் கரம்

நமது வாழ்க்கை பயணத்தில் பாதை காட்டும் கர்த்தருடைய கரம். : முதலாம் மாதம் முதல் தேதியிலேயே பாபிலோனிலிருந்து எருசலேம் நோக்கி எஸ்ரா குழுவினர் பயணம் தொடங்கினார்கள். அந்த 4 மாத பயணத்தின்போது ஆண்டவருடைய அருட்கரம் எஸ்ராவோடு இருந்ததால் 5வது மாதம் முதல் தேதியிலேயே (சுகப்பத்திரமாக) எருசலேம் சென்றடைந்தார்கள். (எஸ்ரா 7:9)

நமது வாழ்க்கையில் நம்மை வழிநடத்தும் வல்ல கரம்.

நாம் ஒரு ஊருக்கு சரியான பாதையை காண்பிக்க வழிநடத்தும் மற்றவர்களது உதவி தேவைப்படுகிறது. அதுமாத்திரமல்ல நாமும் கவணமாக செல்லவேண்டும். உங்கள் பயணத்தின் பாதையில் போதிய கவனம் இல்லையேல் உங்கள் பயணம் பாதியிலேயே முடியும் என்ற வாசகம் ஒரு சாலையில் எழுதப்பட்டிருந்ததை நான் வாக்கிங் போகும் போது வாசித்தது என் நினைவிற்கு வருகிறது. கடலில் கப்பலை ஓட்டும் மாலுமிக்கு படகை ஓட்டும் படகோட்டிக்கு விமானத்தை ஓட்டும் பைலட்டுக்கு யாராவது ஒருவர் வழிகாட்டியாக இருக்கவேண்டும். மறைந்த ஆந்திர முதல் மந்திரி. Y.S. ராஜசேகர ரெட்டி அவர்கள் சென்ற எலிகாப்பிட்டரை ஓட்டிய விமானிக்கு பாதை சரியாக தெரியாததால் மலையில் உச்சியில் மோதி விபத்துக்குள்ளானதை நாம் அறிவோம்.

சில மாதங்களுக்கு முன்பாக TVயில் ஒரு உண்மை சம்பவம் காண்பிக்கப்பட்டது. சென்னை கடற்கரையிலிருந்து 4 மீனவர்கள் மீன் பிடிக்க சென்றார்களாம். சுற்று பெரிய படகு, இதைக்கண்ட இன்னும் 3 பேர்கள் நாங்களும் வருகிறோம் என்று சொல்லி படகில் ஏறி கடலுக்குள் உற்சாகமாக சென்றார்கள். மீன் பிடித்து நன்றாக சாப்பிட்டு சந்தோஷப்பட்டார்கள். ஆனால் பாதையை தவறவிட்டார்கள். 90 நாட்களாக கடலில் சிக்கி தவித்தார்கள். இதை கண்ட கடைசியாக ஏறிய மூன்று பேர்களும் இவர்களை நம்பாமல் கடலில் குதித்துவிட்டார்களாம். இவர்கள் சாப்பாடு இல்லாமல் மழை தண்ணீரை குடித்து 90 நாட்கள் சுற்றி அலைந்துவிட்டு இறுதியாக கல்கத்தா போய் சேர்ந்து பின்பு சென்னை வந்து சேர்ந்தார்களாம். அவர்களது மனைவி பிள்ளைகள் செத்துப் பிழைத்தார்கள். எப்படியே கரை சேர்ந்து வந்துவிட்டார்கள். ஆனால் கடலில் குதித்த அந்த மூன்று பேர்களும் என்ன ஆனார்களோ என்று யாருக்கும் தெரியாது.

ஆம் ஏற்கனவே எழுயது போல வாழ்க்கை பயணம் என்பது. நாம் எச்சரிக்கையுடன் பயணம் செல்லவேண்டும். படியில் நின்று பயணம் செல்லக்கூடாது. தலையை கையை

வெளியே நீட்டுவது ஆபத்து. என்னுடைய B.E.,Classmate ஒருவன் 1964ம் ஆண்டு ஆல் இந்தியா றீர் சமயத்தில் ரயிலில் ஒரு பெட்டியிலிருந்த இன்னொரு பெட்டிக்கு தாவி விளையாடினான். அந்த விளையாட்டு விளையாக மாறி ஓடிக்கொண்டிருந்த ரயிலில் அவளது தலை அருகில் இருந்த ரயில் கம்பத்தில் மோதி அங்கேயே செத்து விழுந்தான். ஆல் இந்தியா றீர் ரத்து செய்யப்பட்டது. நான் மாத்திரமல்ல என்னோடு படித்த எல்லோரும் மறக்கவே முடியாத ஒரு சோகமான சம்பவம். ஒரு சிறு கவனக்குறைவு மரணத்தில் முடிந்தது. அவனது பெற்றோர்களுக்கு எப்படி இருக்கும்.

நீங்கள் எச்சரிக்கப்படுத்தப்படுகிறீர்கள். உங்கள் பயணத்தின்போது உங்களுக்கு பாதை தெரியவில்லையா? அப்படியானால் ஒன்று செய்யுங்கள். அது என்ன தெரியுமா? எங்கேயும் போகாதீர்கள். எங்கு போகிறோம் என்று தெரியாமல் பயணம் செய்கிறதை விட எங்கேயும் போகாமல் நிற்பது புத்திசாலித்தனம். ஆண்டவரது கரம் உங்களை வழிநடத்த வேண்டுமானால் அவரது கரத்தை பார்க்கவும், உணரவும் நீங்கள் கற்றுக்கொள்ளவேண்டும். சாஸ்திரிகளின் இமலயா தவறு - ஆணைக்கும் அடி சருக்கும்

கிழக்கிலிருந்து அந்த சாஸ்திரிகள் இயேசு பாலகனை பார்த்து வணங்குவதற்காக பறப்பட்டபோது வானத்திலிருந்த ஒரு நட்சத்திரம் அவர்களுக்கு வழி காட்டியது. 1000 கணக்கான மைகள் பயணம் செய்த போது அவர்களை அருமையாக துல்லியமாக வழி நடத்திய அந்த நட்சத்திரத்தை வெகு அருகிலேயே வந்தபோது அந்த நட்சத்திரத்தின் வழிநடத்துதலை சரியாக கவனிக்காமல் ஏரோதின் அரண்மனைக்கு இந்த சாஸ்திரிகள் வந்துவிட்டார்கள். ஆணைக்கும் அடி சருக்கும் என்ற பழமொழிக்கு இணங்க அந்த சாஸ்திரிகள் ஆண்டவரின் கரமாகிய அந்த நட்சத்திரத்தின் திசை காட்டும் கருவியில் சிறிது பழுது ஏற்பட்டதை போல பாலாய்போன ஏரோதின் அரண்மனைக்கு போனதால், ஆயிரக்கணக்கான பச்சிலங்குழந்தைகளின் சாவிற்கு இவர்கள் காரணமாகிவிட்டார்கள் என்ன பரிதாபம். ஆண்டவரது வழிநடத்ததலை நாம் தவறாக புரிந்துகொண்டதால் நம்மை சுற்றியிலும் உள்ள மற்ற மக்கள் பாதிக்கப்படுகிறார்கள். ஆம் நமது வாழ்க்கை பயணத்தில் ஏதாவது தவறு நடந்தால் அதன் பின் விளைவுகளுக்கு நாம் தான் காரணம் என்பதை நாம் மறக்கக்கூடாது . கடந்தபோன 2017ம் ஆண்டில் நாம் செய்த சில தவறுகளினால் நமது வாழ்க்கையிலும் நம்மை சார்ந்து வாழும் பிறகு வாழ்க்கையிலும் பல பாதகமான பாதிப்புகள் ஏற்பட்டது என்பதை நாம் மறக்கக்கூடாது. அப்படிப்பட்ட தவறுகள் - சின்ன சின்ன தவறுகளை - திரட்சை தோட்டத்தை கெடுக்கும் குள்ள நரிகள்போல குட்டிக்குட்டி தவறுகளைகூட நாம் தவிர்க்க வேண்டும். ஒரு தவறு செய்வது பெரிதல்ல ஆனால் அந்த தவறிலிருந்து ஏதாவது ஒரு பாடம் நீங்கள் கற்றுக்கொண்டால் உங்கள் தவறு ஒரு பாடமாக

மாறுகிறது. நீங்கள் செய்த தவறிலிருந்து ஒரு பாடம் கூட ஊருப்படியாக நீங்கள் கற்றுக்கொள்ளாத பட்சத்தில் அந்த தவறு உண்மையிலேயே தவறுதான். சாஸ்திரிகள் ஏரோதின் அரண்மனைக்கு சென்றது ஒரு பெரும் இமாலய தவறு. ஆனால் அதைத்தொடர்ந்து ஆயிரக்கணக்கான பிள்ளைகள் கொலைசெய்யப்பட்டதை கேள்விப்பட்டு இவர்கள் ஏரோது ராஜாவிடம் சொல்லமலே தங்களது ஊருக்கு திரும்பி விட்டார்கள் என்பதை நாம் கவனிக்க தவறகூடாது. நமது பூலோக வாழ்க்கையில் பாதைதெரியாத ஆட்டைபோல தற்சமயம் அலைந்து திரிகிறீர்களா? அந்த வங்கக்கடலில் சிக்கி அலைந்த அந்த மீனவர்களைப்போல அலைந்துகொண்டிருக்கிறீர்களா? உங்களுக்கு தேவை ஒரு வழிதுணை, ஒரு வழி காட்டி, ஒரு கலங்கரை விளக்கம்.

யார் குருடர் ?

சில ஆண்டுகளுக்கு முன்பு ஒரு விநேதமான சம்பவம் நடந்தது. நானும் ஒரு கண் தெரியாத போதகரும் ஒரு குறிப்பிட்ட இடத்திற்கு போய் கொண்டிருந்தோம். அவர் ஒரு குருடர். எனவே நான்தான் வழிகாட்டியாக போய்கொண்டிருந்தேன். ஒரு குறிப்பிட்ட ஒரு இடத்திற்கு வந்தபின் வலதுபக்கம் இடதுபக்கம் திரும்புவதா? என்று எனக்குள் ஒரு சந்தேகம் வந்துவிட்டது. நான் வலதுபக்கம் என்று சொல்ல மாறாக அந்த Blind போதகர் இடதுபக்கம்தான் போக வேண்டும் என்று சற்று அழுத்தி அடித்து சொன்னார் . என் மனதிற்குள் இவரே ஒரு குருடு என்ன இவர் இப்படி அடித்து சொல்கிறார் என்று மனதிற்குள் நினைத்துகொண்டு அவர் காட்டிய இடது பக்கமே சென்றேன். அதுதான் சரியான பக்கம் என்று அறிந்து தேவனை துதித்தேன்.

உங்கள் வாழ்க்கையில் நீங்கள் சுமக்கமுடியாத ஒரு பெரிய பொறுப்பு உங்களுக்கு கொடுக்கப்பட்டுள்ளது என்று எண்ணிக்கொள்வதில்லை. உங்கள் கைகள் தளர்ந்து காணப்படுகிறதா? உடனே ஆண்டவரை கூப்பிடுங்கள். பெரும் சுமையை சுமந்து சோர்ந்திருப்பவர்களே எல்லோரும் என்னிடம் வாருங்கள். நான் உங்களுக்கு இளைப்பாறுதல் தருவேன் என்று ஆண்டவர் நம்மை அழைக்கிறார். மத். 11:28

அந்த நல்ல வேலை என்னென்ன ?

அந்த நல்ல வேலைக்கு அவரவர் கரங்களை ஆண்டவரது கரம் பெலப்படுத்தி திடப்படுத்தியதாக வேதத்தில் வாசிக்கிறோம். அப்படியானால் அந்த நல்ல வேலை என்னென்ன என்பதை நாம் அறிந்துகொள்வது நமது கடமை.

1. ஆலயம் கட்டும் பணி

இந்த நல்ல பணிகளில் மிக முக்கியமானது மிக சாலச்சிறந்தது ஆண்டவரது ஆலயத்தை கட்டும் கட்டுமான பணி. பாபிலோனிய சிறையிருப்பின் காலத்திற்கு பின்பு எருசலேம் பட்டினத்தில் கோரேசு ராஜாவின் ஆட்சிக் காலத்தில் இரண்டாவது ஆலயம் கட்டும் பணி தொடரப்பட்டது. ஆனால் அந்த பணியில் தொய்வு ஏற்பட்ட காரணத்தால் மக்கள் ஆலயம் கட்டும்பணியை ஓரங்கட்டிவிட்டு தங்களுக்கு வீடு கட்ட தொடங்கிவிட்டார்கள். பல எதிர்ப்புகள் காரணமாக சோர்ந்து போய்விட்டார்கள். அப்போது ஆகாய் தீர்க்கதரிசி அங்கு வந்து மக்களை உற்சாகப்படுத்தினார். ஒவ்வொரு ஊருக்கும் ஆலயம் கட்டும் பணியில் இப்படி சில ஆகாய் தீர்க்கதரிசிகள் தேவை. மக்களின் ஆவி அனல் மூட்டி எழுப்பப்பட்டது. அதன் விளைவு தங்கள் தேவனாகிய கர்த்தரின் ஆலயத்தில் அவர்கள் அனைவரும் வேலை செய்தார்கள். (ஆகாய் 1:14) தேசத்தின் எல்லா ஜனங்களே நீங்கள் திடம் கொள்ளுங்கள். வேலையை நடத்துங்கள் கர்த்தர் உங்களோடு இருக்கிறார் என்று கூறி செருபாபேலையும் மற்ற யூதர்களையும் ஆகாய் தீர்க்கதரிசி உற்சாகப்படுத்தினார். நீங்கள் கூட ஆண்டவருக்காக ஆலயம் கட்டும் பணியில் தற்சமயம் ஈடுபட்டிருக்க கூடும். இச்செய்தியின் மூலமாக ஆண்டவர் உங்கள் கரத்தை திடப்படுத்த விரும்புகிறார்.

வயலில் வேலை : வயலில் வேலை செய்வதை இயேசு நமக்கு ஒரு நல்ல நடைமுறை உதாரணத்தை மத்தேயு 21:28-31கொடுத்திருக்கிறார். ஒருவருக்கு இரண்டு மகன்கள் மூத்த மகனிடம் தம்பி இன்று வயலுக்கு போ என்று கூற அதற்கு அவன் நான் போக இயலாது என்று பதில் சொல்லிவிட்டு பின்பு மனசு மாறி எப்படியோ வயலுக்கு போய்விட்டான். இளைய மகனிடம் தம்பி இன்று வயலுக்கு போய் வேலையை செய் என்று கூற அதற்கு அவன் போகிறேன் என்று கூறி போகவில்லை. இதில் மூத்தமகன் தான் அப்பாவின் விருப்பத்தை நிறைவேற்றியவன் என்று இயேசு தன் உவமையை கூறிமுடித்தார். ஆனால் நான் இந்த உதாரணத்தை நான்கு மகன்களுக்கு சற்று நீட்டிவிட விரும்புகிறேன்.

1. மூத்தவன் போக மாட்டேன் என்று சொல்லிவிட்டு போனான்.
2. இரண்டாவது போகிறேன் என்று சொல்லிவிட்டு போகாதவன்.
3. போகமாட்டேன் என்று சொல்லிவிட்டு போகாதவன்
4. போகிறேன் என்று சொல்லிவிட்டு போகிறவன்.

இந்த நான்கு பேர்களையும் தரம் பிரித்து மார்க் போட்டால் இதில் ரொம்ப ரொம்ப மேசமானவன் 4வது ரேங்க யார் தெரியுமா? போகிறேன் என்று சொல்லிவிட்டு போகாதவன்.

இவன் நம்ப வைத்துவிட்டு கழுத்தை அறுப்பான். பணம் கொடுக்கிறேன் என்று சொல்லி கடைசி நேரத்தில் கையை விரித்துவிடுபவர்கள்.

மூன்றாவது ரேங்க போகமாட்டேன் என்று சொல்லிவிட்டு போகமலிருப்பவன் இவன் அட்லீஸ்ட் உண்மையை சொல்லிவிட்டான். பணம் கொடுக்கமுடியவில்லை என்றால் பணம் இல்லை என்று சொல்லிவிடுவது. நாம் வேறு யாரையாவது தேடிப் போகலாம்.

இரண்டாவது ரேங்க். இது போகமாட்டேன் என்று சொல்லிவிட்டு போவது.

இது நல்லதுதான் ஆனால் போகமாட்டேன் என்று சொன்ன காரணத்தால் அப்பா இளைய மகனிடம் போய்கேட்கும் கட்டாயம் ஏற்பட்டது. பணம் கொடுக்க மாட்டேன் என்று சொல்லி பணம் கொடுப்பது. பாராட்டப்படவேண்டியதுதான் ஆனால் பணம் கொடுக்க இயலாது என்று சொன்னதால் நமக்கு ஒரு டென்சன் உருவாகிவிடுகிறது.

உங்களிடம் உதவி கேட்டவர்களை உச்சகட்ட டென்ஷனுக்கு கொண்டுபோய்விட்டு பின்பு உதவுவது அவ்வவு உசிதமானது அல்ல. இருப்பினும் இவர்கள் செய்த உதவியை நாம் பாரட்டாமல் இருக்கமுடியாது.

முதல் மார்க் யாருக்கு தெரியுமா? போகிறேன் என்று சொல்லிவிட்டு வயலுக்கு போகிறவன். பணம் கொடுக்கிறேன் என்று பணம் கொடுப்பவர்கள். மேலே கொடுக்கப்பட்டிருப்பது வயலுக்கு போகும் உதாரணம். ஒருவேலை நம்மில் அனைகருக்கு வயலுக்கு போகும் அவசியம் இராது. வயலுக்கு போகும் உவமை நம்மை ஒன்றும் செய்யாது. உணர்த்தாது. குத்தாது. ஆனால் இந்த உவமையை இன்றைய சூழலில் சொல்ல வேண்டுமானால் இப்படி சொல்லாம். ஒரு கூட்டத்திற்கு வருகிறேன் என்று சொல்லிவிட்டு வராமல் இருப்பது. போதகரிடம் ஆராதனைக்கு கட்டாயம் வருகிறேன் என்று சொல்லிவிட்டு போகாமல் இருப்பது. ஒரு கூட்டம் ஒழுங்கு செய்யும்போது ஒரு குறிப்பிட்ட பொறுப்பு, உணவு தயாரித்தல் மைக் ஒழுங்கு செய்தல் கூட்டத்தின் செலவுக்கு இவ்வளவு பணம் கொடுக்கிறேன் என்று சொல்லிவிட்டு கொடுக்காமல் இருக்கிறது. ஆலய ஏலத்தில் ஒரு பொருளை எடுத்துவிட்டு அதற்குரிய பணத்தை கட்டாயம் கொடுப்பேன் என்று சொல்லிவிட்டு கொடுக்காமல் இருப்பது இது போன்ற செயல்களைத்தான் இயேசு இந்த உவமையில் குறிப்பிடுகிறார்

அந்த 4 பிரிவுகளில் நீங்கள் எந்த ரேங்க்கில் உள்ளீர்கள் ?

2. தாலந்தை பயன்படுத்தி இன்னும் 2 தாலந்தை சம்பாதித்த பணியாளரைப்பார்த்து ஆண்டவர். நன்று நம்பிக்கைக்குரிய நல்ல பணியாளரே சிறிய பொறுப்புகளில்

நம்பிக்கைகுரியவர்கள் என்பதை நிரூபித்தீர் எனவே பெரிய பொறுப்புகளில் அதிகாரியாக உம்மை அமர்த்துவேன். என் மகிழ்ச்சியில் நீரும் வந்து பங்கு கொள்ளும் என்றார். (மத் 25:23)

3. தாங்கும் கரம்

நீதிமான் விழுந்தாலும் அப்படியே விழுந்த நிலையில் கிடக்கமாட்டார். கர்த்தர் தமது கையில் அவரைத் தாங்குவார் .(சங். 37:24)

இந்த உலகில் தடுக்கி தடுமாறி கீழே விழாதவர்கள் யாருமே கிடையாது. ஆம். தரையில் விழுவது சகஜம் இயற்கை. To err is human தவறுவது மனித இயல்பு. ஆனால் விழுந்த பின்பு அவர்கள் என்னசெய்கிறார்கள் - என்பது தான் முக்கியம் - நீதிமான்கள் விழுந்த நிலையிலேயே அப்படியே கிடக்கமாட்டார்கள். உடனே எழுந்து நிற்பார்கள்.

உதாரணமாக ஒரு பன்றியும் ஆடும் சேற்றில் விழுந்துவிட்டால் பன்றி என்ன செய்யும்? ரொம்ப நல்லதாய் பேச்சு. பழம் நழுவி பாலில் விழுந்ததுபோல் சந்தோஷப்பட்டு சகதியிலே தொடர்ந்து கிடக்க விரும்பும். இது பன்றியின் குணம். ஆனால் ஆடு சேற்றில் விழுந்த உடனே அதைவிட்டு எவ்வளவு சீக்கிரத்தில் அது வெளியே வர முடியுமோ அவ்வளவு சீக்கிரத்தில் அது வெளியே வர முயற்சிக்கும். இது ஆட்டின் குணம். இதுதான் ஆட்டுக்கும் பன்றிக்கும் உள்ள வித்தியாசம். நாம் விழும்போது மீண்டும் நாம் எழ விரும்ப வேண்டும். ஆண்டவர் நம்மை அவரது கரத்தை நீட்டி தாங்குகிறார். வாழ்க்கையில் ஒருவர் ரொம்ப நொடிந்து போகும்போது யாராவது அவரைத் தாங்க முன் வந்தால் எவ்வளவு நன்றாக இருக்கும். எனக்குத் தெரிந்த ஒரு கிறிஸ்தவ நண்பர் திடீரென 48 வயதான அவர் - 30 நிமிடத்தில் Heart Attack வந்து மரித்து விட்டார். அவரது மனைவி. பிள்ளைகளுக்கு உதவி இல்லை. அவர் நடத்தி வந்த கடையை யார் வந்து நடத்துவது ? அவரது குடும்பத்தை தாங்க யார் முன் வருவது ? கடைசியாக அவரது சகோதரர் ஒருவர் முன் வந்து அந்த கடையை திறந்து நடத்தி அக்குடும்பத்தை தாங்க முன் வந்தார். ஆண்டவர் இதைத்தான் நமக்கும் செய்ய விரும்புகிறார். அவர் நம்மை விசாரிக்கிறவராக இருப்பதால், தமது கவலைகளையெல்லாம் அவர் மேல் வைக்கும்படியாக ஆண்டவர் நமக்கு அழைப்பு கொடுக்கிறார்.

அனாதி தேவன் உன் அடைக்கலம் இதைப்பற்றி உபா. 33:27ல் அநாதி தேவன் உனக்கு அடைக்கலம். அவருடைய நித்திய புயங்கள் உனக்கு ஆதாரம். அவர் உனக்கு முன் சென்று உன் சத்துருக்களை துரத்தி, அழித்து விடுவார் - என்று வாசிக்கிறோம்.

ஆம் ஆண்டவருடைய வலது கரம் நம்மைத் தாங்குகிறது. (சங் . 18:35)

டேவிட் பிரெயினார்டு - என்ற மிஷனரி வடஅமெரிக்காவில் உள்ள மலைவாழ் ஜாதியினர் மத்தியில் தங்கி அவர்களுக்கு ஊழியம் செய்து வந்தார். அங்குள்ள மலைவாழ் ஜாதியினர் அவரை கொல்லுவதற்கு பல முறை முயற்சித்தனர்.

ஒரு சமயம் அவர் தனது கூடாரத்திற்குள் முழங்கால் படியிட்டு ஜெபித்துக் கொண்டிருந்தார். அவரை கொல்லுவதற்கு 4,5 மலைவாழ் ஜாதியினர் அவரது கூடாரத்திற்குள் நுழைந்தனர். அப்பொழுது அவர்கள் கண்ட காட்சி அவர்களை தூக்கி வாரிப்போட்டது.

பிரெயினார்டு ஜெபித்தபோது நடந்த அதிசயம் :

ஒரு நல்ல பாம்பு பிரெயினார்டுக்குப் பின்னால் படம் எடுத்தபடி அவரை கொத்துவதற்கு ready ஆக இருந்தது.

இதைக்கண்ட அந்த மலைவாழ் மக்கள் நமக்கு வேலையை வைக்காமல் இந்த பாம்பே அவரை கொல்லப்போகிறது - என்று தங்களுக்குள்ளே சொல்லிக்கொண்டார்கள். ஆனால் திடீரென அந்த பாம்பு தனது தலையை கீழே போட்டு சர்ரென்று ஊர்ந்து வெளியே போய்விட்டது. பாம்பு வந்ததையோ, தன்னைக் கொல்லுவதற்காக வந்தவர்களையோ டேவிட் பிரெயினார்டு கவனிக்காமல் தொடர்ந்து ஜெபித்துக் கொண்டிருந்தார். இந்த அற்புத காட்சியைக் கண்ட அந்த மக்கள் வாயடைத்துப் போய்விட்டனர். இவரைக் கொல்ல வேண்டும் என்று வந்தவர்கள் இப்போது இயேசுவின் சீஷர்களாக மாறி விட்டார்கள் என்ன அதிசயம்.

(அப். 26:1-10) மால்தா தீவில் பவுலின் கையைச் சுற்றிய விரியன் பாம்பை நெருப்பில் உதறி வீசிய போது பவுலை கொலைகாரன் என்று கூறிய மக்கள் - பின்பு அவனை கடவுள் என்று கொண்டாடினார்கள். இதே சம்பவம் தான் டேவிட் பிரெயினார்டிற்கும் நடந்தது - இங்கு குறிப்பிடத்தக்கது.

4. போதிக்கும் கரம்

ஏற்ற வேளையில் ஆகாரத்தை தருவீர் என்று சகல ஜீவராசிகளும் உம்மை நோக்கி காத்திருக்கும் நீர் உம்முடைய கையைத் திறந்து கொடுக்கும் ஆகாரத்தை அவைகள் வாங்கிக் கொள்ளும் அவைகளை நன்மையால் திருப்தியாக்குவீர் (சங். 104:27, 28)

மேலே கொடுக்கப்பட்டிருக்கிற வசனத்தை நாம் சற்று ஆழமாக சிந்தித்துப் பார்ப்போமானால். ஒரு காட்சியை நாம் காணமுடிகிறது. குஞ்சிற்கு ஊட்டுவது போன்ற ஒரு காட்சியை நாம் காண முடிகிறது. குஞ்சு தனது பொக்கை வாயைத் திறக்க தாய்ப்பறவை அதன் வாய்க்குள் ஏதோ ஒரு தானியத்தை ஆகாரமாக ஊட்டுகிறது. நமது மனதிற்கு ரொம்ப ரம்மியமான காட்சி இது.

ஆண்டவர் நம்மை பாதுகாக்கிறார். பராமரிக்கிறார். எலியா, கேரீத் ஆற்றண்டையில் இருந்தபோது காகங்கள் மூலமாக போஷிக்கப்பட்டார். ஆற்று தண்ணீரினால் தாகம் தீர்க்கப்பட்டார். சில நாட்களுக்கு பின்பு கேரீத் ஆற்று நீர் வற்றியபோது சாறிபாத் விதவையின் மூலமாக பாணையில் உள்ள மாவும் கலசத்தில் உள்ள எண்ணெய்யும் வற்றாமல் இருந்து எலியாவும் அந்த விதவையின் குடும்பத்தாரும் அற்புதமாக போஷிக்கப்பட்டார்கள்.

சவுல் ராஜாவினால் விரட்டப்பட்டபோது தாவீது அபிமேலக்கின் மூலமாக ஆலயத்திலிருந்த ஆசாரியர்களுக்காக வைக்கப்பட்டிருந்த அப்பத்தினால் அவனது பசி ஆறினது. கர்த்தர் தமது பிள்ளைகளை எப்படியாவது ஏதாவது வழியில் போஷிக்கிறார் என்ற உண்மை இங்கு வெளிப்படுகிறது.

14 நாட்கள் தவறாமல் வந்து அட்டியில் முட்டை போட்ட கோழி

ஜெர்மனி தேசத்திலே ஜான் பிரெண்ட்ஸ் என்ற ஒருவர் இருந்தார். இவர் மார்ட்டின் லூத்தரின் நண்பர். மார்ட்டின் லூத்தர் மூலம் ஏற்பட்ட மறுமலர்ச்சி நாடு முழுவதும் தீயைப்போல பரவிக்கொண்டிருந்த காலம் அது. அந்த நாட்டின் அரசன் 5ம் சார்லஸ் இந்த ஜான் பிடிரண்டை கைது பண்ணுவதற்காக ஒரு படையை அனுப்பினான். இதை கேள்விப்பட்ட ஜான் ஜெபித்தார். ஜெபித்தபோது ஆண்டருடைய வழி நடத்தல் இவ்வாறு வெளிப்பட்டது. கொஞ்சம் ரொட்டியை எடுத்துக்கொண்டு அடுத்தவீதிக்கு போ அங்கு ஒரு திறந்த கதவுள்ள வீட்டை பார்ப்பாய். அந்த வீட்டிற்குள் சென்று கூறைக்கு அருகேயுள்ள அட்டியில் படுத்துக்கொள்.

உடனே அவர் புறப்பட்டு திறந்த கதவுடன் இருந்த ஒரு வீட்டிற்குள் நுழைந்து அட்டியில் படுத்துக்கொண்டார். ராஜா அனுப்பிய படைகள் இவரை தேடி தெருவில் நடக்கும் ஒலி அவர் காதில் விழுந்தது. அந்த அட்டியில் படுத்திருந்தபோது ஒவ்வொரு நாளும் ஒரு கோழி சப்தமில்லாமல் ஒரு முட்டையை போட்டுவிட்டுபோனது. இப்படியாக 14 நாட்கள் தவறாமல் கோழி வந்து அட்டியில் முட்டை போட்டது. 15வது நாள் அந்த கோழி வரவில்லை. வீதியில் பலர் அந்த படை ஊரைவிட்டு போய்விட்டது என்று பேசுவது இவர் காதில்

வழுந்தது. பின்பு அவர் தனது 14 நாட்கள் அட்டி சிறை வாசத்தை முடித்துவிட்டு கீழே இறங்கினார். உண்மையாகவே ஆண்டவர் இவரை தனது கரத்தை நீட்டி எவ்வளவு அறுமையாக போஷித்திருக்கிறார். என்று பாருங்கள். நான் இளைஞனாக இருந்தேன். முதிர் வயதுள்ளவனாக ஆனேன். ஆனாலும் நீதிமான் கைவிடப்பட்டதையோ அல்லது அவன் சந்ததி பிச்சை எடுத்து திரிந்ததையோ கண்டதில்லை.

5. பாதுகாக்கும் கரம்

என் ஆடுகளுக்கு நான் நித்திய ஜீவனை கொடுக்கிறேன். அவைகளை ஒருவனும் என் கையிலிருந்து பறிக்கமுடியாது. (யோ 10:28)

இந்த ஆண்டு முழுவதும் ஆண்டவரது கரம் நம்மை சுற்றிலும் ஒரு பாதுகாப்பு வளையமாக இருக்கும். உன்னை தொடுகிறவன் என் கண்மணியை தொடுகிறான். என்ற ஆண்டவர் நமக்கு வாக்கு கொடுக்கிறார். இந்த புதிய ஆண்டில் நாம் இவரை சென்றிராத ஒரு புதிய பாதையில் நாம் நடந்துசெல்லலாம். காரையோ ஸ்கூட்டரையே நாம் ஓட்டும் போது நமக்கு தெரிந்த ரோடாக இருந்தால் எங்கு பள்ளம் இருக்கும் மேடு இருக்கும் ஸ்பீட் Speed Braker எங்கே இருக்கிறது என்று நாம் அறிந்து வைத்திருப்போம். ஆனால் நாம் இதுவரை செல்லாத புதிய பாதையாக இருப்பின் சற்று அதிக கவனத்துடன் வாகனத்தை ஓட்ட வேண்டும்.

யாக்கோபு அப்பா வீட்டிருந்து வருங்கால மாமனாரால் வீட்டை நோக்கி பயணம் சென்ற போது பெத்தேல் என்ற இடத்தில் ஒரு இரவை கழித்தான். அப்போது அவன் ஒரு கணவு கண்டான். ஆண்டவர் அவனுக்கு முன்பாக தோன்றி பயப்படாதே. உன்னோடே நான் இருக்கிறேன். நீ எங்கே சென்றாலும் உனக்கு நான் காவலாய் இருந்து உன்னை சுகபத்திரமாக இங்கு திரும்பி வரச்செய்வேன். நான் உனக்கு சொன்னதை நிறைவேற்றி முடிக்கும் வரை நான் கைவிடமாட்டேன் என்று கூறினார். ஆதி 28:15. அதுபோலவே நம்மையும் பார்த்து இந்த ஆண்டு நீ போகும் இடமெல்லாம் நான் உனக்கு பாதுகாப்பு அளிப்பேன் என்று கூறுகிறார். இஸ்ரவேலை காக்கிறவர் துங்குவதுமில்லை, உறங்குவதுமில்லை. உன் வலது பக்கத்தில் உனக்கு நிழலாய் இருக்கிறார். பகலில் சூரியனோ இரவில் சந்திரனோ உன்னை தீண்டாது. நீ வெளியே போகும்போதும் உள்ளே வரும் போதும் ஆண்டவர் உன்னை பார்த்துக்கொள்வார். ஆண்டவர் எப்படி நம்மை பாதுகாக்கிறார் என்பதை நாம் புரிந்துகொள்ளவேண்டும்.

ஆண்டவர் அனுப்பிய அற்புத கேஸ் சிலிண்டர்

இரண்டாவது மகாயுத்தம் நடந்துகொண்டிருந்த காலம் அது. கேப்டன் ஜான்சன் பசிபிக் மகா சமுத்திரத்தின் சில பகுதிகளில் குண்டு வீசும் பணி அவருக்கு கொடுக்கப்பட்டது. அவரும் அவரின் இரண்டு சகாக்களும் விமானத்தில் புறப்பட்டு சென்று தங்களது பணித்தளத்தை நோக்கி பறந்து கொண்டிருந்தனர். திடீரென பெட்ரோல் இல்லாத காரணத்தால் விமானம் செயலற்று போய்கொண்டிருந்தது. வேறு வழியில்லாமல் ஏதோ ஒரு தீவில் விமானம் தரை இறங்கியது. எதிரிகள் 2 மைல் தூரத்தில் இருப்பதை இவர் அறிந்துகொண்டார். தான் தரை இறங்கியதை அதிஷ்டவசமாக எதிரி கவனிக்கவில்லை.

ஜான்சன் கேப்டனாக மாத்திரமல்லாமல் அவ்வப்போது போதகர் பணியும் ஆற்றி வந்தார். இந்த சமயத்தில் அவர்கள் தங்களுக்குள் இவ்வாறு யோசித்தார்கள். இப்படி ஒரு தீவில் மாட்டிக்கொண்டோமே என்ன செய்வது. நமது பணிதளமோ 400 கி. மீ. தொலைவில் உள்ளது. நம்மை சுற்றிலும் எல்லா பக்கமும் எதிரிகள் சூழ்ந்திருக்கிறார்கள். நமக்கோ பெட்ரோல் இல்லை. நாம் ஜெபித்தல் ஆண்டவர் பதில் கொடுப்பார் என்று அடிக்கடி நீங்கள் சொல்லியிருக்கிறீர்கள் என்ன செய்வது என்று கேட்டார். உடனே ஜான்சனும் மற்றவர்களும் முழங்கால் படியிட்டு ஜெபித்தார்கள். எப்படியோ இரவில் கொஞ்ச நேரம் தூங்கினார்கள். இரவு 2 மணிக்கு கேப்டன் ஜான்சன் எழுந்து கேப்டன் ஜெபித்தார் அருகில் உள்ள கடலுக்கு நடந்து போகும்படி ஆண்டவர் ஒரு உள்ளுணர்வு கொடுத்தார். அங்கு சென்றபோது என்ன ஆச்சரியம். கரையில் ஒரு கேஸ் சிலிண்டர் ஒன்று ஒதுங்கி கிடப்பதை கண்டார். உடனே அதை எடுத்துக்கொண்டு வந்து தனது விமானத்தை நிறப்பி சில மணிநேரத்தில் தங்களது பணித்தளத்துக்கு பத்திரமாக வந்து சேர்ந்தார்கள்.

அந்த கேஸ் சிலிண்டர் இரகசியம் பின்பு தான் தெரிந்தது. கடலில் கேஸ் சிலிண்டர்களை ஏற்றி சென்றுகொண்டிருந்த ஒரு அமெரிக்க கப்பல் தனது பாரத்தை குறைக்க கடலில் பல சிலிண்டர்களை தூக்கி எறிய ஒரு சிலிண்டர் இந்த ஜான்சன் இருந்த தீவிற்கு நேராக வந்து கரை ஒதுங்கியது.

ஆண்டவர் நமது ஜெபத்தை கேட்பது உண்மைதான். ஆனால் அவ்வளவு சீக்கிரமாக கேட்பார் என்ற கேப்டன் ஜான்சனும் அவரது சகாக்களும் எதிர்பார்க்கவில்லை. ஆம். நமது ஆண்டவர் நாம் நினைப்பதற்கும் சிந்திப்பதற்கும் நமது எதிர்பார்ப்பிற்கும் மேலாக அவர் கிரியை செய்ய வல்லவராய் இருக்கிறார். என்னை நோக்கி கூப்பிட்டு அப்போது நான் உனக்கு பதிலளித்து உன்னால் எண்ணி பார்க்கமுடியாத மாபெரும் செயல்களை உனக்கு அறிவிப்பேன். (எரே 33:3) என்ற வசனம் இவர்களது வாழ்க்கையில் அப்படியே 100க்கு 100 நிறைவேறியது.


இதுவரை இந்த புதிய ஆண்டில் ஆண்டவரது கரம் நமது வாழ்க்கையில் எவ்வாறு வழி நடத்தப்போகிறது என்ற செய்தியை சிந்திப்போம்.

முதலாவது வழிநடத்தும் கரம். இந்த 2025ம் ஆண்டின் ஆரம்பத்தில் இருக்கிற நம்மை ஆண்டவரது கரம் நம்மை வழிநடத்துவதற்கு காத்துக்கொண்டிருக்கிறது. பாபிலோனிலிருந்து முதலாம் மாதம் முதல் தேதியிலேயே எருசலேம்நோக்கி எஸ்ரா பயணம் செய்தபோது கர்த்தருடைய தயவுள்ள கரம் அவரை வழிநடத்தியது. இந்த பூலோக வாழ்க்கையில் பரம எருசலேமை நோக்கி பயணம் செய்து கொண்டிருக்கும் நம் ஒவ்வொருவரையும் கர்த்தருடைய அருட்கரம் நிச்சயமாக வழிநடத்தும் என்பதில் எவ்வித ஐயமும் இல்லை. இரண்டாவது திடப்படுத்தும் கரம் கர்த்தருடைய கரம் எருசலேமின் அலங்கத்தை கட்டிய நெகேமியாவோடு இருந்ததை போல நாம் தற்சமயம் ஆண்டவருக்காக செய்யும் எல்லாவிதமான நற்பணிகளையும் நமது கரங்களை கர்த்தருடைய கரம் திடப்படுத்தும். சோர்வுகள். களைப்புகள் எல்லாம் இந்த புதிய ஆண்டில் பறந்தோடிப்போகட்டும்.

முன்றாவது தாங்கும் கரம். நீதிமான் விழுந்தாலும் கர்த்தர் தமது பெலத்த கரத்தினால் அவனை தாங்குவார் தோல்வி ஏமாற்றம் பற்றாகுறை இவற்றினால் பாதிக்கப்பட்டு நீங்கள் விழுந்துகிடக்கிறீர்களா. கர்த்தருடைய கரம் உன்னை தாங்கும் ஏற்கும் சுமக்கும் தீங்கு நாளில் உன்னை தமது கூடாரத்தில் மறைத்து வைத்து ஏற்ற வேலை வரும் போது உன்கண்மலையின் மேல் அவர் உயர்த்துவார் சங். 27:5 இப்பொழுதே அவரை நோக்கி பார்.

நான்காவது போஷிக்கும் கரம். அவர் தமது கரத்தினால் அவரது ஆகாரத்தை உன் வாயில் தாய் பறவை தன் குஞ்சுக்கு ஊட்டுவதைபோல் அவர் உன்னையும் ஏன்னையும் போஷிப்பார். நான் இளைஞான இருந்தேன் முதிர் வயதையும் அடைந்தேன். நீதிமான் கைவிடப்பட்டதையோ அவன் சந்ததி பிச்சை எடுத்ததையோ நான் கண்டதேயில்லை என்று தாவீதின் வார்த்தைகளை ஒருபோதும் மறக்காதீர்கள் இறுதியாக பாதுகாக்கும் கரம் நாம் ஆண்டவரது கரத்துக்குள் அடங்கியிருப்பதால் (1 பேதுரு 5:6) ஏற்ற காலத்தில் நம்மை உயர்த்துவது மத்திரமல்லாமல் அவரது பாதுகாக்கும் கரத்துக்குள் இருக்கிற நம்மை யாராலும் பறிக் கமுடியாது. காரணம் கடவுள் நம்மை அவரது உள்ளங்கையில் வரைந்து வைத்திருக்கிறார்.


முதலாம் மாதம் முதல் தேதியிலேயே எஸ்ரா பாலிலோனிலிருந்து புறப்பட்டு ஐந்தாம் மாதம் முதல் தேதியிலேயே தேவனுடைய தயவுள்ள கரம் அவர்மேல் இருந்ததினால் எருசலேமிற்கு சுகப்பத்திரமாக வந்துசேர்ந்தான். (எஸ்ரா 7:9)



Dr. தியோடர் வில்லியம்ஸ்

சாஸ்தீர்கள்

ஆலோசனையின் செ



கிறிஸ்துமஸ் சம்பவங்களில் பயப்படாதே பயப்படாதே என்று பலரிடம் சொல்லப்பட்டதை நாம் காணமுடியும். சகரியாவிடம் தூதன் பயப்படாதே என்று சொல்லும்போது அது நம்பிக்கையின் சொல்லாயிருந்தது. அதேபோல மரியாளுக்கு தைரியத்தின் சொல்லாயும் யோசேப்பிற்கு நிச்சயத்தின் சொல்லாயும், மேய்ப்பருக்கு அங்கீகரிப்பின் சொல்லாயும் அவ்வார்த்தை காணப்பட்டது. ஏரோதுவுக்கோ பயப்படாதே என்ற சொல் சொல்லப்படவேயில்லை. ஆனால் ஏரோதுவுக்கு எச்சரிசக்கையின் சொல்லாக தேவன் ஏரோதுவோடு பேசினார். அதேவேளை சாஸ்தீரிகளுக்கும் தேவனுடைய வார்த்தை ஆலோசனையின் வார்த்தையாக இருந்தது. இதைக் குறித்து தியானிப்போம்.

சாஸ்தீரிகள் எத்தனை பேர் வந்தனர் என்று வேதத்தில் சொல்லப்படவில்லை. ஆனால் அவர்கள் கொடுத்த சன்மானங்கள், ஈவுகள் இவற்றை வைத்து மூன்று பேர் இருந்திருக்கலாம் என்று நாம் யுகித்துக்கொள்ளலாம். அவர்கள் அந்த வீடுக்குள் பிரவேசித்து பிள்ளையையும் அதின் தாயாகிய மரியாளையும் கண்டு, சாஷ்டாங்கமாய் விழுந்து அதை பணிந்துகொண்டு தங்கள் பொக்கிஷங்களைத்திறந்து, பொன்னையும் தூப வர்கத்தையும் வெள்ளைப்பொளத்தையும் அதற்குக் காணிக்கையாக வைத்தார்கள். (மத் 12:11) என்று பார்க்கிறோம். இவ்வாறு மூன்று விதமான வெகுமதி களைக் கொடுத்தனர். ஆகையினாலே மூன்று சாஸ்தீரிகள் வந்து ஒருவர் பொன்னையும், ஒருவர் தூபவர்கத்தையும், ஒருவர் வெள்ளைப்பொளத்தையும் கொடுத்திருக்கலாம் என்று நாம் ஊகித்து கொள்கிறோம்.

கிறிஸ்துமஸ் நாட்களிலே அந்த நிகழ்ச்சிகள் அவ்விதமாகத்தான் சிறுபிள்ளைகளும் பெரியவர்களும் நடத்துக் காட்டுகின்றனர். ஆனால் எத்தனைபேர் என்று வேதம் சொல்லவில்லை. இந்த சாஸ்தீரிகள் கிழக்கிலிருந்து வந்த ஞானிகள், அவர்கள் யூதர்கள் அல்ல. ஒருவேளை பாரசீக மார்கத்தை சார்ந்தவர்களாய் இருந்திருக்கலாம். ஆனால் அவர்களும் உண்மையான தேவனை வணங்கினவர்கள்தான். மேசியா பிறப்பார் என்கிற நம்பிக்கை அவர்களுக்குள் இருந்தது. ஒருவேளை பழைய ஏற்பாட்டு தீர்க்கதரிசனங்களை அவர்கள் அறிந்தவர்களாய் இருக்கலாம். அப்படிப்பட்ட நிலையிலே அவருடைய நட்சத்திரத்தை கண்டார்கள். ஏதோ ஒரு

அடையாளம் வானத்திலே அவர்களுக்கு கொடுக்கப்பட்டது. அவர்கள் வானத்தில் இருக்கின்ற நட்சத்திரங்களையும் அடையாளங்களையும் ஆராய்ந்துகொண்டு வருகிறவர்களானபடியினாலே அந்த அடையாளத் தீனாலே அவர்கள் வலியுறுத்தப்பட்டு மேசியாவைத் தேடி வந்தார்கள். ஆனால் தேடி வந்தவர்கள் தவறான இடத்திற்கு போய்விட்டனர். ஏரோதுவின் அரமனைக்கு சென்றுவிட்டனர். அதுதான் இங்கு பிரச்சனையை உண்டாக்கிவிட்டது.

ஏரோது அதைக் குறித்து கேள்விப்பட்டு கலக்கமடைந்தான் எருசலேம் நகரத்தார் அனைவரையும் கலக்கிவிட்டான். அது மட்டுமல்ல, ஏரோது அநேக இரண்டு வயதுக்குட்பட்ட அநேக ஆண்பிள்ளைகளை அநியாயமாய் கொன்றான். குழந்தையாகிய இயேசுவுக்கும் கூட ஆபத்து இருந்தது. இதற்கெல்லாம் ஒருவேளை இந்த சாஸ்திரிகள் செய்த தவறுதான் காரணமா? தவறான இடத்திற்கு சென்றார்களே, வசனத்தையும் தீர்க்கதரிசனங்களையும் ஆராய்ந்து இருக்கவேண்டுமல்லவா? நட்சத்திரத்தை பின்பற்றி இருக்கவேண்டுமல்லவா? நட்சத்திரம் நிச்சயமாக ஏரோதுவின் அரமனைக்கு அவர்களை நடத்தி இருக்கமுடியாது. சில வேளைகளில் நாமும் இப்படித்தான் தவறு செய்து விடுகிறோம். ஆண்டவரின் அழைப்பைப் பெறுகிறோம். அவர் நம்மை ஒரு குறிப்பிட்ட வழியிலே நடக்க சொல்கிறார் என்று அறிந்துகொண்டு தொடர்ந்து அவரை சார்ந்து இருப்பதில்லை. அவருடைய வசனத்தை ஆராய்ந்து பார்த்து அவருடைய வழி நடத்துதலை பெற்றுக்கொள்வதில்லை.

கூழ்நிலைகளை பார்க்கிறோம். மனித ஆலோசனையை கேட்கிறோம். நம் சொந்த புத்தியின்மேல் சார்ந்து நம் சொந்த வழியிலே சென்றுவிடுகிறோம், அதன்மூலமாய் எவ்வளவு ஆபத்துக்கள் ஏற்படுகின்றது அல்லவா? நமக்கு மட்டுமல்ல, மற்றவர்களுக்கும் ஆபத்துதான். ஒருவேளை கிறிஸ்துமஸ் நாட்களிலே இப்படி நன்றாய் ஆரம்பித்து பிறகு வழிதப்பிப்போய் உன் சொந்த வழியிலே சென்றுவிட்டதினாலே உன் வாழ்க்கையிலே பல காயங்கள், பல தோல்விகள், வீழ்ச்சிகள் என்ற நிலையிலே இருக்கிறீர்களா ?

என் அருமையான சகோதரனே, சகோதரியே உங்களுக்கும் பயப்படாதே என் சொல் வருகிறது. ஆம் சாஸ்திரிகள் தவறாய் சென்றுவிட்டனர். ஏரோது கேள்விப்பட்டவுடன், அவர் எங்கே பிறப்பார் என்று அங்கு கூடியிருந்த பிரதான ஆசாரியர், வேத பாரகர் எல்லோரையும் அழைத்து அவர்களிடத்தில் கேட்டான். பெத்லகேமிலே அவர் பிறப்பார் என்று அறிந்துகொண்டான். ஆகையினால்தான் பெத்லகேமில் உள்ள இரண்டு வயதிற்குட்பட்ட குழந்தைகளை அவன் கொன்றான் என்று பார்க்கிறோம்.

சாஸ்திரிகள் பிறகு நட்சத்திரத்தைக் கண்டார்கள். மத்தேயு 2:9ம் வசனத்தை எடுத்துப் பாருங்கள். ராஜா சொன்னதை அவர்கள் கேட்டுப்போகையில், இதோ, அவர்கள் கிழக்கிலே கண்ட நட்சத்திரம் பிள்ளை இருந்த ஸ்தலத்துக்கு மேல் வந்துநிற்கும் வரைக்கும் அவர்களுக்கு முன் சென்றது. அவர்கள் அந்த நட்சத்திரத்தையே பின்பற்றி வந்திருக்க

வேண்டும். ஆனால் வழித்தவற விட்டுவிட்டார்கள். அதுமட்டுமல்ல வசனத்தை அவர்கள் அறியவில்லை. நம்முடைய வாழ்க்கையிலும் பரிசுத்த ஆவியானவரின் தூண்டுதல்களையும், அவருடைய உள் உணர்வுகளையும், வழிநடத்துதலையும் அறியாமல் எவ்வளவு தவறு செய்துவிடுகிறோம். மேலும் வசனத்தை அறியாத படியினாலே தவறுகளை செய்துவிடுகிறோம்.

அருமையான தேவ மக்களே, தெய்வ வசனத்திற்கு கொடுக்கவேண்டிய இடத்தை வாழ்கையிலே கொடுக்க வேண்டும். பரிசுத்த ஆவியானவர் சொல்லுவதை கேட்கவேண்டும். அவர் தாமே நம்மை வழிநடத்துகிறார். மனிதர்கள் அல்லவே, அல்லது நமது சொந்த புத்தி அல்லவே. சொற்புத்தியைச் சார்ந்து தீர்மானங்களை எடுப்போமானால் தவறிவிடுவோம். மற்றவர்களுக்கு அதினாலே ஆபத்து ஏற்படக்கூடும்.

இந்த சாஸ்திரிகளுக்கும் ஆபத்து ஏற்படக்கூடிய நிலை ஏற்பட்டது. எப்படியெனில் அவர்கள் ஓரிவேளை ஏரோதுவின் தயவை நாடி ஏரோதுவை பிரியப்படுத்துவதற்காக குழந்தை இயேசுவை சந்தித்துவிட்டு மறுபடியும் ஏரோதுவைக் காணச்சென்று இருப்பார்களேயானால் ஏரோது அவர்களையும் கூட கொன்றுபோட்டிருப்பான். இப்படி ஒரு பெரிய ஆபத்து அவர்களுக்கு காத்திருந்தது. அனால் தேவன் பயப்படாதே என்று மற்றவர்களுக்கு சொன்னவர் இவர்களுக்க என்ன சொன்னார்? அவர்கள் ஏரோதின் தீர்க்குத் தீரும்பிப்போக வேண்டாமென்று சொப்பனத்திலே தேவனால் எச்சரிக்கப்பட்டு .வேறு வழியாய்த் தங்கள் தேசத்திற்குத் தீரும்பிப்போனார்கள். (முத் 2:12)

இதைக் கேள்விப்பட்ட ஏரோது அதிகமாய் கோபப்பட்டு இரண்டு வயதிற்குட்பட்ட எல்லா ஆண் பிள்ளைகளையும் கொலை செய்தான் என்று 16வது வசனத்திலே பார்க்கிறோம். சாஸ்திரிகள் தேவனால் எச்சரிக்கப்பட்டார்கள். பயப்படாதீருங்கள்!! நான் உங்களை காத்துக்கொள்வேன். வேற வழியிலே சல்லுங்கள் என்று தேவன் அவர்களை வழிநடத்தினார்.

என் அருமையான சகோதரனே, சகோதரியே உங்கள் வாழ்க்கையிலே தவறான தீர்மானங்களை செய்து சுயபுத்தியை சார்ந்து உங்களது சொந்த வழியிலே சென்றது போதும். இந்த கிறிஸ்தமஸ் நாட்களிலே உங்களைப் பார்த்து பயப்படாதீருங்கள். நான் உங்களை வேறு வழியிலே நடத்துகிறேன் என்று தேவன் அழைப்பாரானால் உங்கள் வாழ்க்கை முழுவதுமாய் அவர் கரத்தில் ஒப்புக்கொடுத்துவிடுங்கள். ஏரோதுவினிடத்தில் மறுபடியும் நீங்கள் போக வேண்டாம் என்று சாஸ்திரிகளிடம் சொன்னாரே! அவ்வாறு உங்களையும் பார்த்து அப்படி ஏதாவது ஒரு குறிப்பிட்ட வாழ்க்கை வழியைப்பற்றி அல்லது குறிப்பிட்ட உறவைப்பற்றி நட்பைப்பற்றி தேவன் எச்சரிக்கிறாரா? வேறு வழியிலே செல் என்று உங்களை அழைக்கிறாரா? அவரது எச்சரிப்பை பெற்றுக்கொள்வோம். அவரடைய ஆறுதலை பெற்றுக்கொள்வோம். அவருடைய ஆலோசனையைப் பெற்றுக்கொள்வோம். அப்பொழுது நமக்கும் ஒரு நல்ல எதிர்காலம் உண்டு. இந்த சாஸ்திரிகள் வேறு வழியாய் சென்றார்கள். அவர்கள் தங்கள் வாழ்க்கையை காத்துக்கொண்டார்கள். அதையே நாமும் செய்வோமானால் நமக்கும் நல்வாழ்வு உண்டு.

New Year Begins

*let us pray, that it will be a year with
New Peace, New Happiness.*



*God bless you through out the New year
Happy New Year - 2025*

DECEMBER-2024

Printed Book (Periodical)

RNI Reg. No. TNBIL/2016/70171

Annual Subscription :

India - Rs.60/

Foreign - Rs.600/

Return Requested:

Dr.PUSHPARAJ

SALEM - 636 005

INDIA.

Printed at P.M.Press, 168, Arumuga Nagar, Salem-636 015
Edited & Published by **Dr.Pushparaj**, 89, Majeeth Street,
Old Suramangalam, Salem - 636 005. Tamil Nadu.INDIA.

